

**महाराष्ट्र शासन**

**पाणी पुरवठा व स्वच्छता विभाग**

शासन निर्णय क्रमांक.: ग्रासका२००७/प्र.क्र.५०/पापु-२१

मंत्रालय, मुंबई :- ४०० ०३२, दिनांक :- २४ मे, २००७

प्रस्तावना:

ग्रामीण संपूर्ण स्वच्छता कार्यक्रमाखाली केंद्र सहाय्यीत योजनांतर्गत शौचालये बांधणे कार्यक्रमाच्या राज्य हिश्यासाठी २२१५-२१८९ या लेखाशिर्षाखाली शासन परिपत्रक वित्त विभाग क्र.अंदाज१०.०७/प्र.क्र.१०२/ २००७/अर्थसंकल्प-३ दिनांक ३० मार्च, २००७ अन्वये माहे एप्रिल व मे, २००७ करिता उपलब्ध करून देण्यात आलेल्या लेखानुदानानुसार रु.१००.०० लक्ष अनुदान संबंधित जिल्हा परिषदांच्या मुख्य कार्यकारी अधिकारी यांना वितरित करण्यात आलेले आहे. वित्त विभागाने मान्य केलेल्या मासिक निधी विवरणपत्रानुसार माहे मे, २००७ करिता रु.१००.०० लक्ष अनुदान संबंधित जिल्हा परिषदांचे मुख्य कार्यकारी अधिकारी यांना रोख स्वरूपात मुक्त करण्याचा प्रस्ताव शासनाच्या विचाराधीन होता.

शासन निर्णय:-

सन २००७-०८ या आर्थिक वर्षाकरीता ग्रामीण संपूर्ण स्वच्छता कार्यक्रमाखालील केंद्र सहाय्यीत योजनांतर्गत शौचालये बांधकामाच्या राज्य हिश्यासाठी २२१५-२१८९ या लेखाशिर्षाखाली वित्त विभागाने मान्य केलेल्या मासिक निधी विवरणपत्रानुसार माहे मे, २००७ करिता रु.१००.०० लक्ष (रुपये एक कोटी फक्त) इतके अनुदान खाली दर्शविलेल्या जिल्हा परिषदेचे मुख्य कार्यकारी अधिकारी यांना खालीलप्रमाणे रोख स्वरूपात मुक्त करण्यात येत आहे :-

अ. क्र	जिल्हा परिषद	स्टेटपूल (अर्थसंकल्पिय तरतूद)	या शासन निर्णयान्वये मुक्त करण्यात येत असलेला निधी
१.	गडचिरोली	रु.७.२५ लक्ष	रु.३.१६ लक्ष (रुपये तीन लाख सोळा हजार फक्त)
२.	औरंगाबाद	रु.१०.७२ लक्ष	रु.१०.७२ लक्ष (रुपये दहा लाख बहात्तर हजार फक्त)
३.	जालना	रु.२०.९३ लक्ष	रु.२०.९३ लक्ष (रुपये वीस लाख त्र्याण्णव हजार फक्त)
४.	हिंगोली	रु.९.६५ लक्ष	रु.९.६५ लक्ष (रुपये नऊ लाख पासष्ट हजार फक्त)
५.	नांदेड	रु.१०.७२ लक्ष	रु.१०.७२ लक्ष (रुपये दहा लाख बहात्तर हजार फक्त)
६.	उस्मानाबाद	रु.२०.१७ लक्ष	रु.२०.१७ लक्ष (रुपये वीस लाख सतरा हजार फक्त)
७.	लातूर	रु.११.१७ लक्ष	रु.११.१७ लक्ष (रुपये अकरा लाख सतरा हजार फक्त)
८.	बीड	रु.२१.६७ लक्ष	रु.१३.४८ लक्ष (रुपये तेरा लाख अठ्ठ्यालीस हजार फक्त)

२. या शासन निर्णयाखालील अनुदान पुढील अटीच्या आधीन राहून मंजूर करण्यात येत आहे:-  
अ) या शासन निर्णयान्वये मंजूर केलेले अनुदान चालू वर्षी ज्या कारणासाठी मंजूर करण्यात आले आहे, त्याच प्रयोजनार्थ खर्च करण्यात यावे.



ब) या शासन निर्णयान्वये मुक्त केलेला निधी, जिल्हा परिषदांनी या कार्यक्रमासाठी उघडलेल्या स्वतंत्र बँक खात्यात जमा करून संपूर्ण स्वच्छता कार्यक्रमाच्या अंमलबजावणीकरिता केंद्र शासनाने निर्देशित केल्यानुसार व विहीत कालावधीत आवश्यकतेनुसार वापरावा.

क) संबंधित जिल्हा परिषदेने या शासन निर्णयाद्वारे मंजूर करण्यात आलेल्या अनुदानापेक्षा जास्त खर्च करू नये.

ड) वरील अनुदान कोषागारातून काढल्याचा व्हाऊचर क्रमांक व दिनांक शासनास तात्काळ कळवावा.


इ) ग्रामीण स्वच्छता कार्यक्रमाचा विहीत नमुन्यातील मासिक प्रगती अहवाल प्रत्येक जिल्हा परिषदेने प्रत्येक महिन्याच्या ५ तारखेपर्यंत पाठविण्याची दक्षता घ्यावी.

इ) अट क्रमांक २-अ, २-ब आणि २+-क यांची पूर्तता झाली आहे याची खात्री करण्यासाठी महालेखापाल-१, मुंबई व महालेखापाल-२ नागपूर यांच्याकडे मागणीनुसार लेखा तपासणीसाठी जिल्हा परिषदेच्या संबंधित अधिकारी/कर्मचारी यांनी आवश्यक असलेली सर्व कागदपत्रे उपलब्ध करून घ्यावीत.

३. यावर होणारा खर्च मागणी क्र. वाय-२, “ मागणी क्रमांक वाय-२, २२१५ पाणी पुरवठा व स्वच्छता, पंचवार्षिक योजनांतर्गत योजना, १०७ मलप्रणाली सेवा - ग्रामीण स्वच्छता -पंचायतीराज संस्थाना वित्तीय सहाय्य - ग्रामसफाई कार्यक्रमांतर्गत अर्थसहाय्य (राज्य पुरस्कृत योजना) (०२) (०५) केंद्र सहाय्यीत योजनांतर्गत शौचालये बांधणे - (राज्य हिस्सा) (२२१५ २१८९), योजनांतर्गत/ दत्तमत ३३, अर्थसहाय्य ” या लेखाशिर्षाखाली खर्ची घालावा.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०५२४१२४९२२००१ असा आहे.

महाराष्ट्राचे राज्यपाल यांच्या आदेशानुसार व नावाने.

  
( र. अं. खडसे )

कार्यासन अधिकारी, महाराष्ट्र शासन

प्रति,

१. विभागीय आयुक्त, नागपूर व औरंगाबाद

२. मुख्य कार्यकारी अधिकारी, जिल्हा परिषद, गडचिरोली, औरंगाबाद, जालना, हिंगोली, नांदेड, उस्मानागाद, लातूर व बीड

३. मुख्य लेखा व वित्त अधिकारी, जिल्हा परिषद, गडचिरोली, औरंगाबाद, जालना, हिंगोली, नांदेड, उस्मानागाद, लातूर व बीड